

Brussell, 23 ta' Ottubru 2025
(OR. en)

14427/25

DENLEG 57
FOOD 95
SAN 668

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Ottubru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	D(2025) 109691
Suġġett:	REGOLAMENT TAL-KUMMISSJONI (UE) ../... ta'XXX li jemenda l-Anness I tar-Regolament (KE) Nru 1334/2008 tal-Parlament Ewropew u tal-Kunsill fir-rigward tal-inklużjoni tal-esperetina diidrokalon fil-lista tal-Unjoni ta' aromatizzanti

Id-delegazzjonijiet isibu meħmuż id-dokument D(2025) 109691.

Mehmuż: D(2025) 109691



IL-KUMMISSJONI
EWROPEA

Brussell, **XXX**
PLAN/2025/354
(POOL/E2/2025/354/354 EN.docx)
D109691/02
[...](2025) **XXX** draft

REGOLAMENT TAL-KUMMISSJONI (UE) .../...

ta'XXX

li jemenda l-Anness I tar-Regolament (KE) Nru 1334/2008 tal-Parlament Ewropew u tal-Kunsill fir-rigward tal-inklużjoni tal-esperetina diidrokalon fil-lista tal-Unjoni ta' aromatizzanti

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda l-Anness I tar-Regolament (KE) Nru 1334/2008 tal-Parlament Ewropew u tal-Kunsill fir-rigward tal-inkluzjoni tal-esperetina diidrokalon fil-lista tal-Unjoni ta' aromatizzanti

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1334/2008 tal-Parlament Ewropew u tal-Kunsill tas-16 ta' Diċembru 2008 dwar aromatizzanti u ċerti ingredjenti tal-ikel bi proprjetajiet aromatizzanti għall-użu fl-ikel u fuq l-ikel u li jemenda r-Regolament tal-Kunsill (KEE) Nru 1601/91, ir-Regolamenti (KE) Nru 2232/96 u (KE) Nru 110/2008 u d-Direttiva 2000/13/KE¹, u b'mod partikolari l-Artikolu 11(3) tiegħu,

Wara li kkunsidrat ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel, u l-aromatizzanti tal-ikel², u b'mod partikolari l-Artikolu 7(5) tiegħu,

Billi:

- (1) L-Anness I tar-Regolament (KE) Nru 1334/2008 jistabbilixxi lista tal-Unjoni ta' aromatizzanti u ta' materjali tas-sors approvati għall-użu fl-ikel u fuq l-ikel, u l-kundizzjonijiet tal-użu tagħhom.
- (2) Ir-Regolament ta' Implimentazzjoni tal-Kummissjoni (UE) Nru 872/2012³ adotta l-lista ta' sustanzi aromatizzanti u introduċa dik il-lista fil-Parti A tal-Anness I tar-Regolament (KE) Nru 1334/2008.
- (3) Dik il-lista tista' tiġi aġġornata f'konformità mal-proċedura komuni msemmija fl-Artikolu 3(1) tar-Regolament (KE) Nru 1331/2008, fuq inizzjattiva tal-Kummissjoni jew wara li titressaq applikazzjoni mingħand Stat Membru jew parti interessata.
- (4) Fis-7 ta' Novembru 2022, tressqet applikazzjoni lill-Kummissjoni għall-awtorizzazzjoni tal-esperetina diidrokalon, (Nru FL 16.137), bħala sustanza aromatizzanti għall-użu f'diversi oġġetti tal-ikel li jaqgħu f'għadd ta' kategoriji tal-ikel imsemmija fil-lista tal-Unjoni tal-aromatizzanti u tal-materjali tas-sors. L-applikazzjoni giet innotifikata lill-Awtorità Ewropea dwar is-Sigurtà fl-Ikel ("l-

¹ ĠU L 354, 31.12.2008, p. 34, ELI: <http://data.europa.eu/eli/reg/2008/1334/oj>.

² ĠU L 354, 31.12.2008, p. 1, ELI: <http://data.europa.eu/eli/reg/2008/1331/oj>.

³ Ir-Regolament ta' Implimentazzjoni tal-Kummissjoni (UE) Nru 872/2012 tal-1 ta' Ottubru 2012 li jadotta l-lista ta' sustanzi aromatizzanti stipulati bir-Regolament (KE) Nru 2232/96 tal-Parlament Ewropew u tal-Kunsill, jintroduċiha fl-Anness I tar-Regolament (KE) Nru 1334/2008 tal-Parlament Ewropew u tal-Kunsill u jhassar ir-Regolament tal-Kummissjoni (KE) Nru 1565/2000 u d-Deċiżjoni tal-Kummissjoni 1999/217/KE (GU L 267, 2.10.2012, p. 1, ELI: http://data.europa.eu/eli/reg_impl/2012/872/oj).

Awtorità”) biex tagħti l-opinjoni tagħha. Il-Kummissjoni qieghdet ukoll l-applikazzjoni għad-dispożizzjoni tal-Istati Membri, skont l-Artikolu 4 tar-Regolament (KE) Nru 1331/2008.

- (5) Fl-opinjoni tagħha adottata fit-23 ta’ Ottubru 2024⁴, l-Awtorità evalwat is-sikurezza tal-esperetina diidrokalon (Nru FL 16.137) meta tintuża bħala sustanza aromatizzanti u kkonkludiet li dan l-użu fil-kundizzjonijiet u l-livelli ta’ użu proposti ma jqajjimx thassib dwar is-sikurezza. L-Awtorità kkonkludiet ukoll li l-esponiment kumulattiv għall-esperetina diidrokalon (Nru FL 16.137) u erba’ sustanzi strutturalment relatati (Nru FL 16.061, 16.109, 16.110, 16.112) lanqas ma jqajjem thassib dwar is-sikurezza.
- (6) Fid-dawl tal-opinjoni tal-Awtorità, billi l-użu tal-esperetina diidrokalon (Nru FL 16.137) bħala sustanza aromatizzanti ma jagħtix lok għal thassib dwar is-sikurezza fil-kundizzjonijiet tal-użu speċifikati u mhuwiex mistenni li jwassal biex il-konsumatur jitqarra, jixraq li dan l-użu jiġi awtorizzat.
- (7) Għalhekk, jenhtieg li l-Anness I tar-Regolament (KE) Nru 1334/2008 jiġi emendat kif xieraq biex jinkludi l-esperetina diidrokalon (Nru FL 16.137) fil-lista tal-Unjoni tal-aromatizzanti.
- (8) Il-miżuri previsti f’dan ir-Regolament huma f’konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness I tar-Regolament (KE) Nru 1334/2008 huwa emendat f’konformità mal-Anness ta’ dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni
Il-President
Ursula VON DER LEYEN

⁴ EFSA Journal 2024;22:e9091, <https://doi.org/10.2903/j.efsa.2024.9091>.